मजदूरों का अपना कोई देश नहीं होता । 


दुनियाँ के मजदूरों एक हो । 


फर्रादाबाद मजदूर समाचार 


मजदूर की मुक्ति खुद मजदूरों का काम है । 


नई सोरोज नम्बर 20 रे 





दो नजरिये 


श्राज के विश्व में हमारा दंनिक अनुभव सुखद नहीं है । हर रोज, हर 
पल शोषण झौर दमन पर आधारित मानव को पशु बनाने की प्रक्रिया को 
हम अपने चारों तरफ देखते हैं। पर यह कंसे सम्भव है कि पीढ़ी-दर-पीढ़ी 
से यह ढर्रा चल रहा है ? ह 

मानव अपनी सन्‍्तानों में स्वय को पुनः उत्पन्न ही नहीं करते बल्कि वे 
अपने सामाजिक स्वरूप को भो पुनः उत्पन्न करते हैं। एक पीढ़ी दूसरी 
पीढ़ी के शारीरिक के साथ ही साथ उसके सामाजिक स्वरूप को भी जन्म 
देती है। सामाजिक स्वरूय के दोहराये जाने की प्रक्रिया बहुत जटिल है 
और इसकी सम्पणता में ईसे समभना आवश्यक है। इस समाज में सामा- 
जिक जीवन का भौतिक उत्पादन और पुनः उत्पादन सामाजिक स्वरूप के 
रूप-रंग को निर्धारित करता है । सामाजिक जीवन के लिये आवश्यक इस 
रोटी-कपड़ा-मकान सुरक्षा को हासिल व पुनः हासिल करने की जीवन-क्रिया 
को समभने के लिये चिन्तन की एक नई पद्धवि का विकास सर्वोपरि महत्व 
का है। ह 

नये ढंग से सोचने-समझने की हमें जरूरत क्‍यों है ? बरतंमान 
चिन्तन पद्धति में क्या खामी है ? यह बहुत ही विवेक सम्मत प्रइन 
हैं । पर इनका उत्तर देने के लिए हमें कुछ और चीजों को अधिक 
गहराई से देखना होगा । 

अपनी रोजमर्रा की जिन्दगी में हम कई काम करते हैं और कई घट- 
नाप्नों से हमारा सामना होता है । हम सब सोचने समभने वाले मानव हैं । 
इसलिए हम अपने कार्यो और घटनाओं को समभने . की कोशिश करते हैं 
ताकि अपने घिचारों में तुलनात्मक मात्रा में सुसंगतता प्राप्त कर सके । 

आइये एक फकट्री का उदाहरण ले कर मामले को देखे। फंक्ट्री एक 
स्थान है जहां मजदूर जाते हैं, निश्चित घन्टों के लिए काम करते हैं और 
बदले में वतन पाते हैं । भ्रब देखिये, यह फंक्ट्री जोकि किसी माल का 
प्रोडक्शन करती है इसे जीवित रहने के लिये कम लागत पर उत्पादन करना 
ग्रावश्यक है। और देखिए, कम लागत पर प्रोडक्शन का उस फंक्ट्री के 
मजदूरों के लिए मतलब है : छटनी, ज्यादा समय काम करना, वेतन में 
कटोती आझ्रादि। ऊपर दिये दृश्य की कई ढंग से ब्याख्या की जा सकती है। 
हम इसकी तरफ दो नजरियों से देखने की कोशिश करंगे। 

कोई कह सकता है कि इस फंक्ट्री का चलते रहना देश की अर्थव्यवस्था 
के लिये बहुत महत्वपूर्ण है और च्‌ं कि देश स्वोपरि है इसलिए भले ही 
उन्हें कितनी भी तकलीफ क्‍यों न हो, मजदूरों को कुर्बानी देने के लिए 
तेयार रहना चाहिए । यह एक नजरिया है इसे देखने का । दूसरा नजरिया 
चीजों को एक भिन्न दृष्टिकोश से रखैगा । यह इस पर जोर देगा कि 
पं जीवाद, जोकि मजदूरी-प्रथा पर आधारित माल उत्पादन है, इसमें क्रिसी 
कम्पनी के विश्व मडोी में बने रहने के लिये यह जरूरी है कि वह मालों को 
कम लागत में बनाये | इस प्रकार कम्पनी का जीवित रहना सीधे-सीधे 
मजदूरों की बदहाली, उनके शोषण! से जूड़ा है। और च्‌ कि यह इस सामा- 
जिक गठन का मूल चरित्र है, इप ध्नाज व्यवस्था में मजदूरों क लिए 
खुश हाली के लिय कोई स्थान नहों है । 

इन दो नजरियों के बीच मंद पर गौर करना महत्वपूर्ण है । झ्राज की 
दुनियां को टुकड़ों में बांट कर देखने वाला नजरिया दमन शोषण का पक्ष- 
पोषण करता है श्रौर विदव मानव समुदाय के उभरने की सम्भावन/ओं को 
नकारता है । दूसरा नजरिया पं.जीवाद की जीवक्-क्रिया को समभने की 
कोशिश करता है और पं जीवाद का विकल्प प्रस्तुत करने का प्रयास करता 
है। 

(शेष अगले पेज पर ) 

फरवरी 4990 


दुनियां क्रो बदलने के लिए मजदूरों को खुद को बदलना होगा । 


7४ 42233 पोस्टल रजिस्ट गन ,/स ९ 78 0/73 


५." आओ पता कक नाक कक ०३५2“ कक >लन- 


50 पसे 





लत 


माटी कहे कुम्हार से 


800 लागू करवाने के नाम पर बिचौलिये चन्दा बटौर रहे हैं । 
मजदूरों को उलल्‌ बनाने के लिए लाल-पील मन्डों वाले चण्डोगढ़ में जज 
को रिश्वत देने कं नाम पर मजदूरों से मोटी रकम वसूल रहे हैं। इसी 
सिलसिले में बिचौलियों ने संघं-बन्द आ्रादि की चिल्ल-पों फिर शुरू कर दी 
है । ज्यादा पैसे हड़पने के लिए इनमें एक दूसरे से बढ़-चढ़ कर बयान देने 
की होड़ मची है। इस भागममभाग में अखबारों में एटक के एक लीडर का 
भी बयान छपा है | यह सज्जन इस समय बाटा फरोदाबाद में यूनियन के 
जनरल सेक्रेटरी भी हैं॥ और बाटा फैक्ट्री की कैटीन के मजदूरों को इस 
समय भी दो-तीन सी रुपये महीने में हर रोज ॥2 घन्‍्टे काम करना 
पड़ता है**** 


लाल भन्‍्डे उठा कर और कम्युनिस्ट का बिल्‍ला लगा कर बिचौलिये 
काफो समय से मजदूरों की भलाई के नाम पर पं,जी की सेवा करते रहे 
हैं । भारत में अपनी करतूतों पर परदे डालने के लिये यहां के नकली 
कम्यूनिस्ट इस या उस देश में उनका स्व होने का ढोल भी पीठते रहे हैं । 
इसमें यह सफल भी हुये हैं पर इधर इन पंजीवादी भेड़ियों, इन नकली 
कम्यूनिस्टों को रोमानिया-पूर्वों जम॑नी-हंगेरी-पोल ड-रूस-चीन में उठती 
मजदूर लहर ने बेनकाब कर दिया है। हजारों शहीदों ने अपना खून दे कर 
बीच सड़क पर नकली कम्युनिस्टों का भांडा फोड़ दिया है। क्राष्तिकारी 
मजदूर संघर्ष और असली कम्यूनिस्ट आन्दोलन के शक्तिशाली बनने के 
हालात बन रहे हैं । 


“माटी कहे कुम्हार से तू क्या रौंदे मोयि, एक दिन ऐसा होयगा मैं 
रोंद गी तोय” | वाले कबीर के शब्दों को पूर्वी यूरोप के मजदूर नये अर्थ 
में इस्तेमाल कर रहे हैं । झ्राग्नो हम भी यहां बिचौलियों को ठोकर मार 
कर दमन-शोषण से मुक्ति और खुशहाली की राह पर आगे बढ़ । 

[छिपने के लिए सामग्री हम जिस महीने का श्रक होता है उसके आरम्भ 
होने से पहले तंयार करते है। जनवरी अंक के लिए यह सामग्री कम्पोज हो 
गई थी पर जगह भी खाली छुट गई और छपी भी नहीं । इस बीच ट्रेड 
यूनियनों द्वारा 3 जनवरी को घोषित हरियाणा भर में कारखानों की 
हड़ताल पहले 30 जनवरी के लिये स्थगित की गई और अब 30 की 
जगह 6 फरवरी की तारीख प्रचारित की गई है | डामे के इस सिलसिले 
का अभी कुछ ओर चलना नजर अ्राता है। ] 


एस्कोट स 


जबरन जमा ओर कटोपती पोजना 

सरकारी कर्मचारी रुपये-टके का हिसाब लगाने में कुछ तेज होते हैं 
इसलिये वे पे रिविजन के समय बकार्या वेतन तथा मंहगाई भत्ते की किस्तों 
आदि को सरकार द्वारा जबरन कमंचारी के जमा खाते में डालने के खिलाफ 
शोर मचाते हैं। सरकार इस प्रकार कर्मचारियों पर थोपी जबरन बचत को 
कमंचारियों के हित में प्रचारित नहीं करती बल्कि भ्रपनी मजबूरी बताती 
है, हाथ तंग होने का रोना रोती है । पर इधर देखिये एस्कोर्ट्स का हाल ! 
पेंशन स्कीम के नाम पर बिचौलिये एस्कोट्स मजद्रों पर जबरन बचत 
करना ही नहीं थोप रहे बल्कि उनके वेतन में कटौती भी कर रहे हैं और 
ऊपर से इसे एस्कोट्स मजदूरों की भलाई में उठाये एक बड़ कदम के तौर 
पर फरीदाबाद भर में प्रचारित कर रहे हैं । कूठ श्रौर फरेब की कोई 
सीमा नहीं होती । ह 

एस्कोट्स के हर मजदूर की तनखा से हर महीने सवा सौ रुपये काट 
कर करोड़ों का बीमे का धन्धा करवाने का कमोशन कौन खायेगा यह तो 


(शेष अगले पेज पर ) 





हमारे लक्ष्य हैं--4. मौजूदा व्यवस्था को बदलने के लिए इसे समभने की कोशिश करना और प्राप्त समझ को ज्यादा से ज्यादा मणदूरों तक 


पहचाने के प्रयास करना। 2. 


पं जीवाद को दफनाने के लिए जरूरी दुनियां के मजदूरों की एकता के लिए काम करना ओर इसके लिए श्रावश्यक विश्व 


कम्यू निस्ट पार्टी बनाने के काम में हाथ बटाना । 3. भारत में मजदूरों का क्रान्तिकारी संगठन बनाने के लिये काम करना , 4. फरीदाबाद में 


मजदूर पक्ष को उभारने के लिये काम करना । 


समझ, सगठन और सघपषं की राह पर मजदूर आन्दोलन को आगे बढ़ाने के इच्छुक लोगों को तालमेल के लिए हमारा खुला निमंत्रण है ॥ बातचीत 
के लिए बेकिकक मिलें टीका-टिप्पणी का स्वागत है--सब पत्रों के उत्तर देने के हम प्रयास करगे। 

सम्पकं----मजदूर लाइब्रेरी, आटोपिन भुग्गी, बाटा चौक के पास, एन0 श्राई0 टी0 फरीदाबाद----]200] 


एवरी इन्डिया में हड़ताल 


25 संक्टर स्थित एवरी इन्डिया के मजदूर फरीदाबाद के उन मजदूरों में 
हैं जो यहां के हिसाब से कुछ अ्रधिक वेतन लेते हैं । और पं जीवादी व्यवस्था 
के बढ़ते संकट के साथ यह बात एवरी मेनेजमेन्ट की आँखों में बहुत ज्यादा 
चभने लगी है ' इसलिए एवरी म॑नेजमेन्ट ने मजदूरों के वेतन में कटौती की 
स्कीम बनाई है। इसके लिए मंनेजमेन्ट एक तो ठेक़ेदारी प्रथा शुरू कर 
ही है जिसके लिये एवरी फैक्ट्री में ही दीवारें खोच कर उसमें तीन 
फेक्ट्रियां बना दी हैं। मंनेजमेन्ट ने ठेकेदारों के 30 मजदूर काम पर लगा 
भी दिये हैं | ठेकेदारी-प्रथा को बढ़ाने के लिये यह जरूरो है कि परमानैन्ट 
मजदर निकल जाये । और यह इसके लिये है कि एवरी मंनेजमेंट ने परमा- 
नेस्ट. मजदूरों को तंग करना शुरू कर दिया है ऊलजलूल ट्रान्सफर की 
कार्यवाही मेनेजमेट का ऐमा ही कदम है । पर बात इतनी ही नहीं है। 
एवरी मेनेजमेन्ट हर मजदूर को महोंने में मिलने वाले रुपयों में से 600 
रुपये काटना चाहती है ।॥ मंनेजमेन्ट अच्छी तरह जानती है कि प्रत्येक 
मजदूर को तनखा मे से 600 रुपये महीना कटौती करने के लिए उसे 
मजदूरों को कुचलना होगा । यह इसीलिये है कि एवरी मेनेजमेन्ट सोच- 
समक कर मजदूरों को दलदल में फंसाना चाहती है ताकि श्रपनी बात 
मनवा सके । 


8 जनवरो को मनेजमेन्ट ने 26 मजदूरों को फंक्ट्री से बाहर ऐसे कामों 
पर ट्रान्सफर का आदेश दिया जिनसे उन मजदूरों का कोई सम्बन्ध नहीं है । 
मजदूरों ने ट्रान्सफर पर जाने से इन्कार कर दिया | इस पर मंनेजमेन्ट ने 
उन्हें फंक्ट्रो गेट पर रोक दिया । म॑नेजमेन्ट की इस कारवाई के खिलाफ 
मजदूरों ने एक दिन की हड़ताल की और अपने 26 साथियों को फंकट्री में 
काम पर लेने की माग की । मनेजमेन्ट ने मजद्रों की मांग नहीं मानी । 
इस पर मजदूरों ने एक हफ्ते की हड़ताल की पर फिर भी मनेजमेन्ट नहीं 
मानी । इन हालात में एवरी के मजदूरों ने 8 फरवरी से लगातार हड़ताल 
बगे जारी रखने का फंसला किया है । 


एवरी को कलकत्ता में भी फंक्ट्री है । कलबत्ता फेक्ट्री क॑ मजदूरों क 
सघषं में शामिल होने से एवरो फरीदाबाद के मजदूरों को ताकत मिलेगी 
गौर मेनेजमेन्ट कमजोर होगी। इसलिये एवरो के हड़ताली मजदूरों को 
कलकत्ता एवरी के मजदूरों को अपनी हड़ताल में शामिल करने की 
कोशिश करनी चाहिये इस सम्बन्ध में कलकत्ता एवरी में हड़ताल से कम 
कोई भी कदम फरीदाबाद एवरी के हड़ताली मजदूरों को मात्र रस्मी 
समर्थन होगा | फरोदाबाद एवरी के भजदूरों को यह बात कलकत्ता एवरी 
के मजदरों को साफ कर देनी चाहिये | बाटा नगर में तालोबन्दी के समय 
बाटा को अन्य फंक्ट्रियों में काम होने और महीने में ऐक दिन समर्थ न 
हड़ताल ज॑से रस्म; समर्थन से बाटानगर मजदूर कमजोर पड़े श्रौर बाठा 
मंनेजमेन्ट ताकतवर बनी थी / बाटा में मजदूरों को लगी ठोकर से एवरी 
के मजदूरों को सीखना चाहिये । 


मनेजमेन्ट के खिलाफ एवरी इन्डिया फरीदाबाद के मजदूरों की एकता 
म्ौर उनका संघर्ष जरूरी है। पर एवरी के इन मजदूरों की एकता तथा 
संघ एबरी मंनेजमेन्ट और उसके पं जीवादी तंत्र से निपटने के लिये काफी 
नहों है । एवरी के मजदूरों को अपने आस-पास की फंबिट्र॒यों के मजदूरों 
को संघर्ष में शामिल करके संघर्ष को बढ़ाने और तीखा करने की कोशिश 
करनी चाहिये। एवरी मजदूरों क साथ हैदर।बाद एस्बेस्टोज और अन्य 
फंक्ट्रियों के मजद्रों का जुड़ना मजद्र पक्ष को मजबूत करेगा। 


ग्राज ग्रामतौर पर एक कारखाने में किसी एक का पंसा नहीं लगा 
हुआ । ऐसे में एक कारखाने में मजदूरों के संघर्ष के सीमित रहने से मज- 
दूरों की ताकत कमजार पड़ती है| एक कारखाने में लम्बी हड़ताल अब 
मजदूरों का ताकत बढ़ाने की बजाय ताकत घटाती है। ग्राज की हालात 
में मजदूरों को ताकत बढ़ाने के लिये यह जरूरी है कि एक कारखाने में 
शुरू हुई हड़ताल अन्य कारखानों में फैले श्लौर सघप तीखा हो । इसके लिये 
एवरी के हड ताली मजदूरों को कोशिश करनी चाहिये | सघष को तीखा 
करने के लिये एक कदम के तौर पर एवरी मजदूरों को हर रोज जलूस 
निकालने चाहिये --- बत्लबगढ़ कोर्ट तक जलूसों से शुरुआत के बारे में 
मजदूर सोचे । 


कानपुर के कपड़ा मजदूरों पर फरवरी 89 में जब प्‌ जीवादी हमला 
हो रहा था तब वे मजदूर बिचौलियों के चिकने-चुपड़े आश्वासनों के चक्कर 
में नहीं फसे | दस कपड़ा मिलों के 35,000 मजदूरों ने पॉँच दिन रेल 





लाइन जाम करके जीत हासिल की थी । कानपुर के कपड़ा मजदूरों से 
सीख कर एवरी मजदूरों को पजीवादी तन्त्र के नाजुक अंग पर चोट करने 
की तंयारी करनी चाहिये | इसके लिये फरीदाबाद के मजदूरों को संघर्ष में 
शामिल करने के लिये एबरो मजदूरों को बढ़-चढ़ कर काम करना होगा । 
प्‌ जीवादी तन्त्र के नाजुक अंग पर मजदूरों की सामुहिक चोट से मजदूर 
पक्ष ताकतवर बनेगा ॥ 


महेन्द्रा स्टीलर आटो ट्क्‍्स 
45/3 मथरा रोड की इस फंक्ट्री में मेनेजमेन्ट ने ॥2-]-90 को 
तालाबन्दी कर दी । जैसे कि अन्य मेनेजमेन्टें करती हैं, महेन्द्रा मैनेजमेस्ट ने 
भी लाक आउट के लिये तय कानूनी प्रक्रिया की रत्ती-मर परवाह नहीं की । 
बारम्बार यह देखने में ग्रा रहा है कि पं जीवादी कानूनों को ग्राज पं जी- 
वादी सरगमे ही खुले-आरम तोड़ते हैं । इसलिये कानूनों का हव्वा खड़ा 
करके बिचौलियों द्वारा नित रचे जाने वाले पं जीवादी कानूनों के भ्रमजाल 
को काटने के लिये मजदूरों को सचेत रहना चाहिये । 
महेन्द्रा मंनेजमेन्ट ने 22-7-88 को एक समभौते पर दस्तखत किये थे 
पर उस पर अमल करने से आना-कानोी करती रही है । जून 89 से लागू 
होने वाला हश्याणा सरकार का 800 वाला न्यूनतम वेतन मैनेजमेन्ट ने 
ग्रमी तक लागू नहीं किया है और मजदरों द्वारा इसकी मांग करने पर ]2 
जनवरी को महेन्द्रा मैनेजमेन्ट ने तालाबन्दी कर दी । 
एक तरफ प्‌,जीवादी कानूनों के हिसाब से भी गैर-कासूनी लाक आउट 
गौर दूसरी तरफ पं जीवादी श्रखबारों में नौकरी के लिये रिक्त स्थानों के 
विज्ञापन छपा कर महेन्द्रा मनेजमेन्ट मजदूरों को डरा-धमका रही है । 
महेन्द्र। स्टीलर ग्राटो ट्रक्स के मजद्‌ रों की एकता तथा उनका संघष 
महेन्द्रा मेनेजमेन्ट और उसकी पीठ पर हाथ रखे पं जीवादी तन्‍्त्र से निपटने 
के लिये काफी नहीं है । महेन्द्रा के मजद्‌ रों को अपनी ताकत बढ़ाने के 
लिये अपने श्रास-पास की फंक्ट्रियों के मजद्‌रों से तालमेल करके संधर्ष को 
फेलाने वी कोशिश करनी चाहिय । इस तरह के कदम उठा कर शक्तिशाली 
मजदूर पक्ष को उभारने से ही सब मजदरों की ताकत बढ़ेगी और पं जी- 
वादी शक्तियां कमजोर होंगी । 
दो नजरिये का शेष 
ऊपर दिये उदाहरण से हमने यह दिखाने का प्रयास किया है कि 
समाज में एक हावी चिन्तन पद्धति है जो शोषण व दमन के ढ़ांचों को 
विवेक-सम्मत ठहराती है और प्रतिरोध के हर स्वरूप को ताकत या धोखे 
से मिटाने की कोशिश करती है। दूसरा नजरिया इस समाज के अन्तर- 
«विनोधों से उभरता है । यह द्सरा नजरिया हमारे समाज में मौजूद ग्रोषण 
ओर अन्याय को आलोचचात्मक ढ़ंग से परखता और विश्लेषण करता है 
ताकि हम सब मिल कर ऐसा समाज बनायें जो कि फूट, घरणा, जुनून, 
ग्रपमान झादि पर आधारित न हो । 
अगले लेख में अपने जीवन व विचारों को इन भिन्‍न टदृष्टिकोणों से 
देखने का हम प्रयास करेंगे और चिग्तन के अलग-अलग तरीकों को धमभने 
की कोशिश करंगे । 
-अ-जी 
एस्कोट्स क्रमश: 
हमें नहीं मालूम पर यह एक हकीकत है कि बीमा कम्पनियों का धन्धा 
मुनाफे का धन्धा है और इस मामले में उनका यह मुनाफा मजदूरों 
की तनखा से निकलेगा । एस्कोटंस की पेंशन योजना वास्तव में मजद रों 
की तनखा में कटौती है । हर 
सरकारी हिसाब से मो ग्राज तीन हजार रुपये महीने में तीन सदस्यों के 
एक परिवार का मात्र पेट भर सकता है । ऐसे में डेड हजार का ढोल पौटने 
वालों द्वारा उसमें से भी जबरन बचत करवाना कल के सुनहरे सपन दिखा 
कर हमारे काले वतंमान को और स्याह करना है । और फिर सुनहरा कल 
भी कैसा ? इसकी एक भलक प्रोविडेंट फण्ड के मामले में देखी जा सकती है 
जहां मजदूरों को अपना खुद का पेसा लेनें के लिय रिश्वत देनी पड़ेती है । 
वास्तव में एस्क्रार्टस पेन्शन स्कीम मेनेजमेन्ट की स्कीम है । एस्कोर्ट् स 
की प्रमुख शेयर होल्डर, सरकारो कम्पनी भारतीय जीवन बीमा नियम 
तो इसमें चांदी कूटेगी ही, एस्कोर्ट्स कम्पनी भी मजद्‌ रों के इस ज़मा पैसे 
को गिरवी रख कर और कर्ज लेगी । 
ऐस्कोर्ट्स मज़द रों को अ्रपने ऊपर किये जा रहे मंनेजमेन्ट और बिचौ- 
लियों के इस सयुक्त हमले के खिलाफ कदम उठाने चाहिये। पेन्शन और 
इन्सैंटिव स्कीमों जेसे पजीवादी भ्रम जालों से मजदरों को चौकस रहना 
चाहिये । 





संघष का नया रूप : दक्षिण कोरिया के रेलवे मजदूरों ने मार्च 89 में अपने आन्दोलन के एक कदम के तौर पर 25 लाख यात्रियों को 


मुफ्त रेल यात्रा करवाई । 





(यह जानकारी हमें क्राउन्टर इनफोरमेशन पत्रिक' से मिली है । ) 

